

Minningarorð um Jacob Monrad Joensen



Meðan sólin skein á gular sóljur í tí grøna grasinum, og múrusnípan spenti sínar veingir, fingur vit tey sorgarboð, at tú mín kærri svágur, Jacob Monrad, var slóknaður, bert eina viku eftir, at vit vitjaðu teg á Klaksvíkar sjúkrahúsi. At tað skuldi ganga so skjótt, hevði eg ikki roknað við, at hetta varð tað síðsta farvæl og takka tær fyri alt tað, tú hevur verið fyri meg og míni.

Tað verður ein stórir saknur ikki at síggja títt smílandi andlit, títt góða lag og tín kærleika, ið tú vísti í verki tínnari familju og nærmastu.

Mest komi eg persónliga at sakna tey livandi orðaskifti, vit ofta hövdu. Vit tosaðu opið um alt millum himmal og jørð. Tú var so væl inni í øllum samfelagsspurningum og sá, at fyri at fáa eitt betri samfelag, har tað sosiala bleiv prioritarað, mátti kvinnan verða við í avgerðunum.

Sum bygdaráðsformaður royndi tú á tín hátt at lyfta tað gamla bygðasamfelagið inn í nútíðina, hóast stóra mótstöðu frá konservativum kreftum, ja, so evnaði tú at betra um korini viðv. skúlaviðurskiftum, ungdomshúsi, at hjá komandi ættarliðum skuldi gerast lættari at arbeiða í bø og haga, arbeiðið fyri, at virkir komu og harvið arbeiðspláss, arbeiðið fyri gomlum og sjúkum, heimarøkt og mangt, mangt annað, og ikki minst kirkjuna, ið tú var so góður við.

Tú hevði sanniliga framtíðarvisiónir, sum hevði ov trøng kor heima á landi. Á sjónum tók tú tær av nógvum unglungum, sum vóru komnir á skeiva kós, og við tínum næstrakærleika, humøri og arbeiðssemi fekst tú nógvar á rætta kós, ja, heilt frá Danmark vórðu ung-

lingar sendir, og hetta nívdi teg, at tú ikki hesi seinastu árinu kundi gera hetta arbeiðið.

Tá ið ommusonur mín bleiv sjúkur og ikki treivst undir New Foundlandi, ja, so var tú har við tíni hjálpanði hond, sum altíð, og hjálpti honum at koma heim í øllum góðum.

Teir sosialu samfelagsspurningarnir stóðu altíð ovarlaga á arbeiðssetningi tínum. T.d. trupulleikar av rúsdrekkamisnýtslu og avvarðandi teirra, ja, so hjálpti tú umframt persónliga so eisini peningaliga, t.d. Kreppumíðstöðini fyri kvinnur. Í kreppuárunum rann tú frá sakførara til sakførara fyri familjur, ið vóru við at missa hús og heim, tí gríbbarnir lógu alla tíðina framvið at taka alt frá hesum familjum. Men tá var tú har og veitti eina hjálpanði hond, so familjurnar vórðu verandi. Jú, sanniliga ein hollur fosturlandsvinur, sum alla sína tíð arbeiði í markini fyri teimum, ið trøngdu til hjálpi, tú var altíð til reiðar nátt sum á degi. Ein sannur stríðsmaður.

Altíð var tú fúsar at hjálpa øðrum, ongantíð hugsaði tú um teg sjálvan, tú gav teg altíð 100% fyri onnur, og tú gjørdi tað í verki. Eitt lýsandi dømi um næstrakærleika, ikki bara í orðum, men í verki. Tað er tað, ið telur.

Tað er torført at finna orð fyri tann sakan, ið nívir okkum í hesari løtu. Men vit eru takksom fyri alt tað, tú hevur verið fyri okkum. Tú verður ongantíð gloymdur. Má Harrin styrkja tíni nærmastu í stóru sorg teirra!

Friður veri yvir minninum um stríðsmannin Jacob Monrad, og takk fyri alt, tú var fyri okkum.

svigarinna

Virki kunnu skráseta seg í oljudátabása

Nú kunnu føroysku virki skráseta seg, so oljuoperatørar lættari kunnu fáa fatur á teimum

OLJUVINNA
Eiríkur Lindenskov

Oljuvinnufelagið hevur saman við oljuoperatørum í føroyska økinum gjørt eina veitaraskrá, nevnd FOIR (Faroese Oil Industry Register). Har ber nú til at skráseta seg.

Foir er sett saman av tveimum dátubásam. Í tí eina kunnu øll føroysku virki, sum hava áhuga í oljuvinnuni, skráseta seg. Upplýsingarnar, sum virkið skal skráseta, eru tær somu fyri øll virkini. Upplýsingar, sum skulu skrásetast, eru m. a., almennar upplýsingar um virkið, rokn-skaparligar upplýsingar, upplýsingar um heilsu, trygd og um hvørvi, upplýsingar um góðskustýring og upplýsingar um, hvørjar

í dátubásanum hjá FOIR ber til hjá føroyskum virkjum at skrásetast eg, so lættari verður hjá oljuoperatørum at finna føroysk virki



vørur og tænastu, virkið ætlar at bjóða fram í oljuvinnuni.

– Við at skráseta seg í Foir, verður virkið meira sjónligt fyri oljufeløgini og undirveitararnar á føroyska økinum. Kolvetnislógini ásetir, at oljufeløgini skulu geva føroyskum virkjum ein veruligan møguleika at taka lut í eini føroyska oljuvinnu, sigur Oljuvinnufelagið í tíð-

indaskrivi. – Foir verður tí eitt amboð hjá oljufeløgum og undirveitarum teirra at finna egnadar føroyskar fyrirtøkur, sigur felagið.

Mannagongdirnar frá oljumálastýrinum fara at krevja, at útlendsku feløgini brúka Foir.

Í hina dátubásina eru upplýsingar frá oljufeløgum og undirveitarum til føroysku virkini at síggja.

Feløgini skulu í góðari tíð skráseta allar sáttmálar omanan fyri 100.000 krónur í føroyskum øki. Dátubásan skal geva føroysku feløgum møguleika at vísa sín áhuga at taka lut yvir fyri útlendsku feløgum. Oljufeløgini og undirveitararnir skulu eisini skráseta í dátubásina, hvør fær sáttmálar.

Meira er at frætta um hetta á www.foir.fo

Gongurtúrur eystur á Gerðadalar

Leygardagin skipar Norðoya Kunningarstova fyri gongutúri

GONGUTÚRUR
Tíðindaskriv

Klaksvík: Leygardagin skipar Norðoya Kunningarstova fyri gongutúri eystur á Gerðadalar eftir Dalagotuni.

Farið verður av »Grund-« við minnisvarðan í Gerðabø kl 13 um Kvíg-ingaskarð oman í Kvíg-ingardal, har steðgað verður á, og har verður okkurt leskiligt at fáa.

Farið verður síðan aftur til gongu úr Kvíg-ingardali í Helligsdal um Heldarskarð gjøgnum Torvadal heim á Núpín, har komið verður umleið kl 19, og gongutúrurin er at enda komin.

Um ikki víðrar leygardagin verður roynt aftur sunnudagin, sigur Norðoya Kunningarstova.

Frásøgumaður á túrinum verður Andrass Joensen, bóndi í Niðristovu, Gerðum.

Áhugað kunnu keypa atgongumerki á Kunningarstovuni í Klaksvík til leygardagin kl 12, tað kostar 50 krónur fyri vaksin og 20 krónur fyri børn.

Kunngjørt verður, at okkara elskaði pápi, verpápi, abbi og langabbi

Hans C. Jacobsen
(vanliga nevndur Hans hjá Poul Nikkel)
Tvørabakka, Tvøroyri

andaðist sunnudagin 8. juli.
Jarðarferðin verður hósdagin 12. juli kl. 13.00
úr Salem á Tvøroyri.

Fyri tey avvarðandi
Poul, Rikka og Lena

Mini Cruise

til Bergens

Á ferðini verður m.a. skipað fyri Bingo

úr 650,-

www.smyril-line.fo

e-mail: booking@smyril-line.fo